

**சாராம்சம்:** இனிய குழந்தைகளே, இனிமையிலும் இனிமையான தந்தை உங்களை இனிமையானவர்கள் ஆக்குவதற்கு வந்துள்ளார். நீங்கள் தேவர்களைப் போல இனிமையானவர்களாகி, மற்றவர்களையும் இனிமையானவர்கள் ஆக்க வேண்டும்.

**கேள்வி:** எந்தக் குழந்தைகள் சதா சந்தோஷமாக இருக்கும் ஆசீர்வாதத்தைப் பெற்றுக் கொள்கிறார்கள்?

**பதில்:** ஞான இரத்தினங்களை மதிப்பவர்கள். ஒவ்வொரு இரத்தினமும் உங்களை ஒரு பல்கோடிஸ்வரர் ஆக்குகின்றது. குழந்தைகளாகிய நீங்கள் இந்த இரத்தினங்களை உட்கிரகித்து ரூப், பஸந்த் ஆக வேண்டும். உங்கள் உதடுகளிலிருந்து இரத்தினங்கள் மட்டுமே வெளிவருமாக இருந்தால், நீங்கள் சதா சந்தோஷமானவர்கள் ஆகலாம். இனிமையானவர்கள் ஆகுகின்ற குழந்தைகளைப் பார்க்கும் போது தந்தை மகிழ்ச்சி அடைந்து, சதா சந்தோஷமாக இருக்கின்ற ஆசீர்வாதத்தை அவர்களுக்குக் கொடுக்கிறார். இந்த ஆசீர்வாதத்தின் மூலம் குழந்தைகளாகிய நீங்கள் என்றும் ஆரோக்கியமானவர்களாகவும் என்றும் செல்வந்தவர்களாகவும் ஆகுகிறீர்கள்.

**பாடல்:** என் இதயத்தில் நீங்கள் நுழைந்து விட்டீர்கள்....

ஓம் சாந்தி.; இது மிகவும் இனிமையானதொரு பாடல். திரைப்படத்துறையைச் சேர்ந்தவர்கள் இந்தப் பாடலை இயற்றியுள்ள போதிலும் அவர்களுக்கு ஒன்றுமே தெரியாது. இனிய குழந்தைகளாகிய நீங்கள் இந்த எல்லையற்ற நாடகத்தில் ஒரு பாகத்தை நடித்துக் கொண்டிருக்கிறீர்கள். எல்லையற்ற தந்தை இப்போது எல்லையற்ற நாடகத்தில் உங்கள் முன் நேருக்கு நேர் ஒரு பாகத்தை நடித்துக் கொண்டிருக்கிறார். குழந்தைகளாகிய நீங்கள் இனிய பாபா ஒருவரையே உங்கள் முன் பார்க்கிறீர்கள். ஆத்மாக்கள் தமது கண்கள் மூலம் (சரூரத்தின் உறுப்புக்கள்) ஒருவரையொருவர் பார்க்கிறார்கள். இனிய குழந்தைகள் என்று பாபா யாரைக் கூறுகிறார் என்று நேரடியாக உள்ள ஆத்மாவுக்குத் தெரியும். சகல குழந்தைகளையும் இனிய குழந்தைகள் ஆக்குவதற்காக நான் வந்திருக்கிறேன் என்று பாபா கூறுகிறார். மாயை உங்களை மிகவும் கசப்பானவர்களாக்கி விட்டாள். தந்தை ஒருவரே வந்து இதனை விளங்கப்படுத்துகிறார். நீங்கள் மிக இனிமையானவர்களாக இருந்தீர்கள். ஆலயங்களுக்குச் செல்லும் போது தேவர்களை மிக இனிமையானவர்களாகக் கருதுகிறீர்கள். தேவர்களை நீங்கள் அத்தனை இனிமையானதொரு பார்வையோடு பார்க்கிறீர்கள். இனிய தேவர்களின் தரிசனத்தைப் பெறுவதற்காக ஆலயம் திறக்கும் வரை நீங்கள் ஆவலுடன் காத்திருக்கிறீர்கள். அவை கல்லால் ஆனவையாக இருப்பினும், அவர்கள் வாழ்ந்த காலத்தில் இனிமையானவர்களாக இருந்தார்கள் என்று புரிந்து கொள்கிறீர்கள். நீங்கள் சிவாலயத்திற்குச் செல்கிறீர்கள். அவரும் இனிமையிலும் இனிமையானவர். அவரும் நிச்சயமாகக் கடந்த காலத்தில் இருந்தார். அனைவருக்குள்ளும் அதி இனிமையானவராகவும் அனைவருக்கும் இனிமையிலும் இனிமையான தந்தையாகவும் இருப்பவர் நிச்சயமாகப் பாரதத்தில் வந்திருக்க வேண்டும். ஆலயங்களில் இருக்கின்ற அனைவரும் கடந்த காலத்தில் வாழ்ந்தார்கள். அவர்கள் வாழ்ந்த காலத்தில் நிச்சயமாக அவர்கள் ஏதோ செய்திருக்க வேண்டும். இனிமையிலும் இனிமையான தந்தையை அறிந்தவர்கள் குழந்தைகளாக மட்டுமே இருக்க முடியும். அதனால், அசரூரியான பரமாத்மாவாகிய பரமதந்தை, அனைவரிலும் அதி இனிமையானவர் என்று நிச்சயமாகக் கூறப்படும். குறிப்பாகப் பாரதத்திலும், பொதுவாக முழு உலகத்திலும் சிவபாபாவின் பெரும் புகழ் காணப்படுகிறது. சிவ காசி விஸ்வநாத கங்கா (காசியில் வசிக்கும் சிவன், கங்கையைக் கொண்டு வந்த உலகப் பிரபு) என்று பெருமளவுக்குக் கூறுகிறார்கள். அவர்கள் அங்கே சென்று வசிப்பதும் உண்டு. இந்த பாபாவும் எல்லா இடத்திற்கும் சென்றுள்ளார். மக்கள் சிவனைப் பெரிதும் போற்றுகிறார்கள். நீங்கள் அனைவரும் இனிய குழந்தைகள் என்று தந்தைக்குத் தெரியும். நீங்கள் குடும்பத்தின் குழந்தைகள். நீங்கள் ஒவ்வொருவரும் உங்கள் பாகத்தை வரிசைக்கிரமப்படி பெற்றுக் கொள்கிறீர்கள். எவ்வாறாயினும், அனைவருடைய பார்வையும் கதாநாயகனையும் கதாநாயகியையும் நோக்கியே செல்லும். இந்த நாடகத்தில் கதாநாயகனாகவும்

கதாநாயகியாகவும் இருப்பவர்களை 'நூங்களே தாயும் தந்தையும்' என்று அவர்கள் பாடுகிறார்கள். நூங்கள் அந்தத் தாய்க்கும் தந்தைக்கும் முன்னால் நேரில் அமர்ந்திருக்கிறார்கள் என்று குழந்தைகளாகிய உங்களுக்குத் தெரியும். நூங்கள் உலகத்தவருக்கு முன்னால் இல்லை. இது மறைமுகமானது. அவர்கள் இவருடைய பெயரேனும் சுவடேனும் இன்றி அனைத்தையும் தொலைத்து விட்டார்கள். விக்கிரகத்தை மட்டுமே வைத்திருக்கிறார்களாயினும், அதை வைத்துக் கொண்டு உங்களால் எதையுமே கூற முடியாது. சிவ பக்தர்கள் பலர் இருக்கிறார்கள். எவ்வாறாயினும், அவர்களுக்கு முழுமையான அறிமுகம் இல்லை. சிவ பாபாவே அதி இனிமையானவர் என்றும், அவரைப் போல இனிமையானவர்கள் வேறு எவரும் இருக்க முடியாது என்றும் உங்களுக்குத் தெரியும். அந்த இனிமையிலும் இனிமையான தந்தை வரவில்லை என்றால் இந்தத் தூய்மையற்ற உலகம் எவ்வாறு தூய்மையாக முடியும்? இச்சமயத்தில், குழந்தைகளாகிய உங்களைத் தவிர வேறு எவரும் இனிமையானவர்களாக இல்லை. சிவோஹம் (நானே கடவுள்;) என்கிறார்கள். ஆயினும், கடவுளே அதி இனிமையானவர். அவர் பரந்தாமவாசி. இந்தத் தூய்மையற்ற உலகத்தில் எவ்வாறு நூங்கள் சிவோஹம் (நானே கடவுள்) என்று கூற முடியும்? கடவுளே படைப்பவரும் தூய்மையாக்குபவரும் ஆவார். சகல பக்தர்களும் கடவுளை நினைக்கிறார்கள். சகல பக்தர்களும் கடவுள் என்றல்ல. அசரீரியான சிவன் ஒருவரே அதி இனிமையானவர் எனப்படுகிறார். நூங்கள் அதி இனிமையான பாபாவின் மூலம் அதி இனிமையான சுவர்க்கத்திற்குச் செல்வார்கள். ஒரு வம்சம் உருவாக்கப்படுகிறது. இனிமையிலும் இனிமையான பாபா நம்மை அதி அன்புக்குரியவர்களாகவும் இனிமையாகவும் ஆக்குகிறார். ஒருவர் எப்படிப்பட்டவராக இருக்கிறாரோ, அவர் மற்றவர்களையும் தன்னைப் போலவே ஆக்குவார். அவர் கூறுகிறார்: நான் அசரீரியானவன். ஆத்மாக்களாகிய நூங்களும் அசரீரியானவர்கள். சிவாலயத்தில் சிவலிங்கம் வழிபடப்படுகிறது. அவர்கள் யாகம் வளர்க்கும் போது, சாலிகிராமங்களையும் சிவனையும் உருவாக்குகிறார்கள். அதன்பின், அவற்றை வழிபடுகிறார்கள். பெரிய வர்த்தகர்கள் யாகம் செய்கிறார்கள். அவர்கள் உருத்திர சிவனுடைய இலிங்கம் ஒன்றையும் அமைத்து சாலிகிராமங்களையும் அமைக்கிறார்கள். பிராமணப் பூசகர்கள் பூசை செய்வார்கள். இப்போது, பிராமணர்களாகிய நூங்கள் பூஜிக்கப்படத் தகுந்தவர்களாக இருந்து, பின்னர், பூஜிப்பவர்கள் ஆகிவிட்டீர்கள். அவர்கள் பெரியதொரு சிவலிங்கத்தையும் சிறிய சாலிகிராமங்களையும் அமைத்து அவற்றை வழிபடுகிறார்கள். அது உருத்திர யாகம் எனப்படுகிறது. எனவே, அது களிமண்ணை வழிபடுதல் ஆகும். அவர்கள் ஒரு ஞாபகார்த்தமாக களிமண்ணால் ஆன விக்கிரகங்களை அமைக்கிறார்கள். வழிபடுவோர்; அவற்றைப் பி;ன்னர் வழிபடுவார்கள். பாரதம் பூஜிக்கப்படத் தகுந்ததாக இருந்தது. சத்திய, திரேதா யுகங்களில் எவ்வித வழிபாடும் இருக்கவில்லை. அரைச்சக்கரத்திற்கு ஞானமும், அரைச்சக்கரத்திற்குப் பக்தியும் உள்ளது. நூங்கள் பூஜிக்கப்படத் தகுந்தவர் என்றும், நூங்கள் பூஜிப்பவர் என்றும் நினைவுகூரப்படுகிறது. அதன்பின், அனைவரையும் கடவுள் என்கிறார்கள். கடவுள் பூஜிக்கப்படத் தகுந்தவராக இருந்தார் என்றும், அவர் பூஜிப்பவர் ஆகுகிறார் என்றும் நம்புகிறார்கள். அது கங்கை பின்னோக்கிப் பாய்கிறது எனப்படுகிறது. அனைவரும் 'ஓ கடவுளே! ஓ தூய்மையாக்குபவரே! ஓ கருணை மிக்கவரே!' என்று கடவுளை நோக்கி அழைக்கிறார்கள். கூவி அழைத்தல் என்றால் எழுந்தருளச் செய்தல் ஆகும். பக்தி மார்க்கத்தில் அரைச்சக்கரமாகப் பக்தர்கள் எழுந்தருளச் செய்கிறார்கள். சுவர்க்கத்தில் நூங்களே அதிபதிகளாக இருப்பீர்கள். நான் உங்களை அதி இனிமையானவர்கள் ஆக்குகிறேன் என்று தந்தை கூறுகிறார். தந்தையாகிய கடவுள் மிக இனிமையானவரும் மிக அன்புக்கினியவரும் ஆவார். சிவன் கள்ளங்கபடமற்ற பிரபு. அவர்கள் சங்கரரின் பெயரைக் குறிப்பிடுவதேயில்லை. சிவன் அசரீரியானவரும், சங்கரர் சரீரதாரியும் ஆவார்கள் என்பதால், அவர்கள் இருவரும் ஒன்றே என்று கூறுதல் தவறானதாகும். மனிதர்கள் எவரேனும் ஒருவருடைய ஆலயத்திற்குச் செல்லும் போது, அசரீரியானவரையே வழிபடுகிறார்கள். அவர்கள் அனைவரையும் கலந்து விட்டார்கள். இராமனுடையதும் நாராயணனுடையதும் புகழைப் பாடுகிறார்கள். இராமனுக்கும் நாராயணனுக்கும் இடையில் பெரும் வேறுபாடுள்ளது. இவர்கள் அனைவரையும் அவர்கள் ஒன்றாக்கி விட்டார்கள். வியாசர் யாரென்று எவருக்கும் தெரியாது. உண்மையில் நூங்களே சுத்தேவரின் குழந்தைகளாகிய, உண்மையான வியாசர்கள். பாபா இங்கிருந்து இலகுவான யோகத்தின் ஞானத்தையும், நாமே சுத்தேவரின் குழந்தைகளாகிய உண்மையான வியாசர்கள் என்பதையும் உங்களுக்குக் கூறுகிறார். நாம் பிராமணர்கள். நாம் மனிதர்களிலிருந்து தேவர்களாகுகின்ற இலகுவான இராஜயோகத்தை

நடைமுறைக்குச் சாத்தியமானதொரு வழியில் அவர் இங்கிருந்து நமக்குக் கற்பிக்கிறார். அவர்கள் தேவர்கள் முன் சென்று, 'நாம் பாவினரும் கசப்பானவர்களும் கழித்தரமானவர்களும் ஆவோம். நீங்கள் மிக இனிமையானவர்.' என்று பாடுகிறார்கள். இந்த இலக்ஷ்மியும் நாராயணரும் 84 பிறவிகள் எடுத்துள்ளார்கள். உங்களுக்கும் அது பொருந்தும். நீங்கள் மாத்திரமே இந்த ஞானத்தைப் பெற்றுக் கொள்கிறீர்கள். இலக்ஷ்மி, நாராயணருக்கு அங்கே இந்த ஞானம் இருக்காது. அங்கே நாம் எவரையும் இந்த ஞானத்தின் மூலம் தேவர்களாக்குவதில்லை. எனவே, அங்கே நாம் என்ன செய்வோம்? இங்கே, நீங்கள் மிகவும் உபயோகமானவர்கள். இப்போது நாம் இனிமையிலும் இனிமையான பாபாவின் குழந்தைகள். அதன் பின்னர், நாம் ஸ்ரீ இலக்ஷ்மி, நாராயணர் ஆகுவோம். அதி இனிமையான தந்தையின் மூலம் நாம் அதி இனிமையானவர்கள் ஆகுகிறோம் என்று உங்களுக்குத் தெரியும். சிவபாபா ஸ்ரீ ஸ்ரீ ஆவார். அவர் அனைவருக்குள்ளும் அதி இனிமையானவர். நாமும் அவர் மூலமாக இனிமையானவர்கள் ஆகுகிறோம். நம்மை நாம் ஸ்ரீ ஸ்ரீ என்று கூற முடியாது. இது புரிந்து கொள்ளப்பட வேண்டிய ஒன்றாகும். எவ்வளவுக்கு சரீரமற்றவர்களாகவும் ஆத்ம உணர்வுள்ளவர்களாகவும் ஆகி இனிய தந்தையை நீங்கள் நினைவு செய்கிறீர்களோ, அவ்வளவுக்கு நீங்கள் இனிமையானவர்கள் ஆகுவீர்கள். ஆத்ம உணர்வுள்ளவராகித் தந்தையையும் ஆஸ்தியையும் நினைவு செய்யுங்கள். இந்தப் பிரதான விடயத்தை மறந்து விடாதீர்கள். என்னை நீங்கள் நினைவு செய்தால் என்னைப் போல இனிமையானவர்கள் ஆகுவீர்கள். எனவே, உங்களை இவ்வாறு ஆக்குகின்ற அத்தகைய ஒரு தந்தையை எவ்வளவுக்கு நீங்கள் நினைவு செய்ய வேண்டும். பாபா மலையளவு இனிமையானவராக இருப்பதைப் போன்றுள்ளது. அவரை நினைவு செய்வதன் மூலம் சந்தோஷம் அடையுங்கள் என்று கூறப்படுகிறது. இது நீங்கள் மணிகளை உருட்ட வேண்டிய ஒரு மாலை அல்ல. நீங்கள் ஒரு மாலையின் மணிகளை உருட்ட வேண்டியதில்லை. நீங்கள் என்னை நினைவு செய்ய வேண்டும் என்பதேயாகும். எவருடைய ஞாபகார்த்தமாக மணிமாலை உருவாக்கப்பட்டிருக்கிறது என்று எவருக்கும் தெரியாது. அவர்கள் தொடர்ந்தும் “இராமா, இராமா” என்றவாறே மாலையின் மணிகளை உருட்டுகிறார்கள். நீங்களே சிவபாபாவாகிய இராமனின் குழந்தைகள் என்றும், அதனாலேயே அவரை நாம் நினைவு செய்கின்றோம் என்றும் இப்போது நீங்கள் புரிந்து கொள்கிறீர்கள். மாலையின் மணிகளை உருட்டுவது ஒரு வழிபடுபவராக இருப்பதன் அடையாளமாகும். நாம் பெருமளவுக்கு பாபாவை நினைவு செய்கிறோம். நாம் நினைவின் மூலம் என்றும் ஆரோக்கியமானவர்களாகவும் நோயிலிருந்து விடுபட்டவர்களாகவும் ஆகுகிறோம். உங்களைச் சரீரமற்றவர்களாகக் கருதி என்னை நினைவு செய்யும் போது, உங்கள் படகு அக்கரைக்குச் செல்லும் என்று பாபா மீண்டும் மீண்டும் உங்களுக்குக் கூறுகிறார். 10, 20 கரங்களுடனோ அல்லது தும்பிக்கையுடனோ எந்த மணிதனும் இல்லை. ஒருவர் தும்பியதால் தேவர்கள் பிறக்கவும் முடியாது. நீங்கள் இப்போது இந்த விடயங்களை எல்லாம் கேட்கும் போது, இவை எல்லாம் என்னவென்று அதிசயிக்கிறீர்கள். அவை அனைத்துமே பக்தி மார்க்கத்தின் சம்பிரதாயங்கள் ஆகும். சத்தியயுகத்தில் அவை எதுவுமே இருக்காது. பக்தி அரைச்சக்கரத்திற்கு நிலைக்கிறது. ஞானம் அரைச்சக்கரத்திற்கு நிலைப்பதில்லை. ஞானத்தின் வெகுமதியே அரைச்சக்கரத்திற்கு நீடிக்கிறது. பக்தியின் ஆஸ்தியைப் பெற்றுக் கொள்வதைப் போலவே, நீங்கள் ஞானத்தின் மூலமும் 21 பிறவிகளுக்கு ஓர் ஆஸ்தியைப் பெற்றுக் கொள்கிறீர்கள். பக்தி ஆரம்பத்தில் சதோபிரதானாக இருந்து பின்னர் சதோ, இரஜோ, தமோ ஸ்திதிகளினூடாகச் செல்கிறது. அதுவும் நீங்கள் தந்தையிடமிருந்து பெறுகின்ற ஓர் ஆஸ்தியைப் போன்றதேயாகும். எவல்லாவற்றுக்கும் முதலில், நீங்கள் சதோபிரதானாக உள்ளீர்கள். பின்னர் நீங்கள் சதோ, இரஜோ, தமோ ஸ்திதிகளினூடாகச் செல்கிறீர்கள். ஞானத்தின் ஆஸ்தியும் சதோபிரதான், சதோ, ரஜோ, தமோவாக உள்ளது. இந்த விடயங்கள் புரிந்து கொள்ளப்பட வேண்டும். எல்லாவற்றுக்கும் முதல் ஆத்மாக்களாகிய நீங்கள் அதி அன்புக்குரிய தந்தையின் குழந்தைகள் என்பதைப் புரிந்து கொள்ள வேண்டும். தந்தை இச்சரீரத்திற்குள் பிரவேசித்திருக்கிறார். ஒரு சரீரம் இன்றி அவரால் எவ்வாறு முரளியைப் பேச முடியும்? அசரீரி உலகம் மௌன உலகமாகும். அடுத்தது அசையும் (சூட்சும உலகம்) உலகம் உள்ளது. இது பேசும் உலகமாகும். மூலகங்களும் உள்ளன. நீங்கள் எல்லாவற்றையும் புதிதாகக் கேட்கிறீர்கள். உலகிலுள்ள வேறு எவராலும் இதனைத் தெரிந்து கொள்ள முடியாது. நீங்கள் மௌன உலகத்திலிருந்து வருகிறீர்கள் என்று ஆத்மாக்களாகிய உங்களுக்குத் தெரியும். அந்த இடம் பிரம்மாந்தம் எனப்படுகிறது. ஏனெனில், நாம் அந்த இடத்தில் வசிப்பவர்கள். அங்கே வசிக்கும் ஆத்மாக்கள் கோள

வடிவினர் ஆவார்கள். எவ்வாறாயினும் அவர்கள் அவ்வாறானவர்கள் அல்லர். அவர் ஒரு நட்சத்திரம் என நூங்கள் கூறுவார்களாயின், ஒரு நட்சத்திரத்தை எவ்வாறு வழிபட முடியும்? அதன் மூது எவ்வாறு பழங்களுக்கும் மலர்களையும் இட்டு அர்ச்சிக்க முடியும்? சிவன் என்ற பெயரே சிறந்தது. அவர் தந்தை என்பதால் அவர் உருவத்தில் பெரியவர் என்றும், ஆத்மாக்களாகிய நாம் சிறியவர்கள் என்றும் இல்லை. பரம்பொருள் என்றால் பரந்தாமத்தில் வசிப்பவர் என்பதும், அதி அன்புக்குரியவர் என்பதும் ஆகும். நூங்கள் இப்பொழுது பாபாவின் ஸ்ரீமத்தைப் பின்பற்ற வேண்டும் என்று உங்களுக்குத் தெரியும். இனிமையானவர்களுக்குள் அதி இனிமையானவராகிய பாபா வந்து நம்மை அதி இனிமையானவர்கள் ஆக்குகிறார். ஓர் ஆத்மா இனிமையானவர் ஆகும் போது அவருக்கு ஓர் இனிமையான சரூரம் கிடைக்கிறது. விதையையும் விருட்சத்தையும் நினைவு செய்யுங்கள் என்று தந்தை கூறுகிறார். விதையாகிய தந்தை மேலே இருக்கிறார். அவரே விருட்சத்தின் விதையாவார். இதுவே அத்திவாரம் ஆகும். ஏனைய சிறு கிளைகளும் கிளைகளும் இதிலிருந்தே தோன்றுகின்றன. முழு உலகிலும் எவரது புத்தியிலும் இது இல்லை. பாபா கூறுகிறார்: அன்புக்குழந்தைகளே, அசரூரியான தந்தை இந்தச் சரூரத்தின் மூலம் பேசுகிறார். நூங்கள் அந்தக் காதுகள் மூலம் கேட்கிறீர்கள். ஆத்மாவே கிரகிக்கிறது. ஞான சூரியன் உதிக்கும் போது அறியாமை இருள் அகல்கிறது. இருள் நிறைந்த இரவுப்பொழுது உள்ளது. இது மேலும் இருளாகும் என்று மனிதர்கள் நினைக்கிறார்கள். எவ்வாறாயினும் இதுவே காரிருள் ஆகும். மனிதர்களுக்கு இது தெரியாது. உங்களுக்கு இப்பொழுது படைப்பவரையும் படைப்பின் ஆரம்பம், மத்தி, இறுதியையும் தெரியும். எவ்வாறாயினும் சந்நியாசிகள் அதனை முடிவற்றது என்கிறார்கள். கடவுளே, உங்கள் வழிமுறைகள் தனித்துவமானவை! இறைவனே வந்து முக்தியையும் சத்தியையும் அருள்கிறார் என்று நூங்கள் புரிந்து கொள்கிறீர்கள். நூங்கள் ஸ்ரீமத்தைப் பின்பற்றுவதன் மூலம் சாதாரண மனிதனிலிருந்து நாராயணராகவும் சாதாரணப் பெண்ணிலிருந்து இலக்ஷ்மியாகவும் ஆகுவீர்கள் என்று உங்களுக்குத் தெரியும். இப் போதை மிகவும் மகத்தானது. ஒரேயொரு இலக்கும் குறிக்கோளும் உள்ளது. நூங்கள் ஒரு சட்டத்தரணியாகுவதாக இருப்பினும் வரிசைக்கிரமமாகவே ஆக முடியும். இதனாலேயே நூங்கள் தாயையும் தந்தையையும் பின்பற்ற வேண்டியுள்ளது. தாயும் தந்தையும் முயற்சி செய்து முதலாவதாக ஆகுகிறார்கள் என்று உங்களுக்குத் தெரியும் என்பதால், நூங்களும் முயற்சி செய்ய வேண்டும். நூங்களும் மிகவும் இனிமையானவர்கள் ஆக வேண்டும். குழந்தைகள் தமது பெற்றோரின் சிம்மாசனத்தைப் பெற்றுக் கொள்கிறார்கள். குழந்தைகள் வளர்ந்து மூத்தவர்கள் ஆகும் போது, பெற்றோர் கழிநங்குகிறார்கள். இது உங்கள் பெற்றோரின் சிம்மாசனத்தை நூங்கள் பெற்றுக் கொள்வதைப் போலாகும். குழந்தைகளாகிய நூங்கள் மிகவும் இனிமையானவர்களாகவும் வசுகரமானவர்களாகவும் ஆக வேண்டும். உங்கள் உதடுகளிலிருந்து இரத்தினங்கள் மட்டுமே வெளிவர வேண்டும். நூங்கள் ரூப், பஸந்த் ஆக இருக்கிறீர்கள். அவர்கள் அமர்ந்திருந்து ஒரு கதையை உருவாக்கி விட்டார்கள். இவை ஞான இரத்தினங்கள் ஆகும். பாபாவுக்கு இரத்தின வியாபாரம் நன்றாகத் தெரியும். இரத்தின வியாபாரமே அனைத்திற்குள்ளும் அதிமேலானதான வியாபாரமாகக் கருதப்படுகிறது. இவை ஞான இரத்தினங்களாகும். ஒவ்வொரு இரத்தினமும் கிரகிக்கப்படுகிறது. இவற்றின் மூலம் நூங்கள் எண்ணற்ற தடவைகள் பல்;கோடீஸ்வரர்களாக ஆகுகிறீர்கள். உங்கள் மாளிகைகள் தங்கக் கட்டிகளால் அமைக்கப்பட்டு, வைரங்களும் இரத்தினங்களும் பதிக்கப்பட்டிருக்கும். அங்கே நூங்கள் மிகவும் சந்தோஷமாக இருப்பீர்கள். நூங்கள் என்றும் ஆரோக்கியமானவர்களாகவும் என்றும் செல்வந்தவர்களாகவும் ஆகுவீர்கள். இது பாபா உங்களுக்கு ஓர் ஆசுவாதத்தைக் கொடுப்பது போன்றதாகும். நூங்கள் எந்தளவிற்கு இனிமையானவர்கள் ஆகுகிறீர்களோ அந்தளவிற்குத் தந்தை சந்தோஷப்படுவார். ஒரு பாடசாலையில் ஆசிரியருக்கு மாணவர்களைப் பற்றித் தெரியும். அவரோ எல்லையற்ற தந்தையும், ஆசிரியரும், சத்தருவும் ஆவார். குழந்தைகளாகிய நூங்கள் இப்போது பாபாவுக்கு முன்னால் இருக்கிறீர்கள் என்பதால், வெளிவரும் முரளியும் அதற்கேற்பவே அமைந்திருக்கும். எவ்வாறாயினும் பாபா ஞானம் மிக்க ஆத்மாக்களை இங்கே இருக்க விடுவதில்லை. அவர் கூறுவார்: வெளியே சென்று மனிதர்களைத் தேவர்களாக்குவதற்குச் சேவையாற்றுவீர்கள். மிகக் கசப்பானவர்களாகவும் மிகவும் நோய்வாய்ப்பட்டவர்களாகவும் ஆகி விட்டவர்களை நோயிலிருந்து விடுபட்டவர்களாக ஆக்குங்கள். இப்போது சராசரி ஆயுட்காலம் 45 தொடக்கம் 50 வயதாகவே உள்ளது. ஒரு யோகி ஆத்மாவின் ஆயுள் மிக நீண்டது. கிருஷ்ணர் ஒரு மகாத்மா,

யோகேஷ்வரர் என்று அழைக்கப்படுகிறார். அவரது இராச்சியமாக இருந்த போது சராசரி ஆயுட்காலம் 150 வருடங்களாக இருந்தது. இப்போது மக்கள் நோய்வாய்ப்பட்டவர்களாக ஆகி விட்டார்கள். ஒரு கணக்கு இருக்கின்றதாயினும், மக்களுக்கு இது தெரியாது. தங்கமானதாக இருந்த புத்தி எனும் கிண்ணம், விஷத்தால் நிறைந்திருப்பதால், இப்போது இந்த நிலையை அடைந்திருக்கிறது. பாபா இப்போது அதற்குள்ளே ஞானாமிர்தத்தை ஊற்றி, அதனைத் தங்கமானதாக ஆக்குகிறார். அச்சா

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தாய், தந்தையாக இருக்கும் பாபாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

**தாரணக்கான சாராம்சம்:**

1. தந்தையைப் போல இனிமையிலும் இனிமையானவர் ஆகுங்கள். ஒருபோதும் உங்கள் உதடுகளிலிருந்து கசப்பான வார்த்தைகளை வெளிவிடாதீர்கள். எப்போதும் இனிமையாகவே பேசுங்கள்.
2. தந்தை எமக்குக் கொடுக்கும் பெறுமதி வாய்ந்த ஞான இரத்தினங்களின் மதிப்பைப் புரிந்து கொண்டு அவற்றை மிக நன்றாகக் கிரகியுங்கள்.

**ஆசுவாதம்:** உங்களின் சமநிலையினால் உங்கள் பேரானந்த வாழ்க்கையின் காட்சியைக் கொடுத்து, அனைவரதும் ஆசுவாதங்களைப் பெறத் தகுதியானவர் ஆகுவீர்களாக.

சமநிலைவகிப்பது ஒரு மகத்தான கலையாகும். நினைவிலும், சேவையிலும் நீங்கள் சமநிலையைக் கொண்டிருக்கும்போது, தொடர்ந்தும் தந்தையின் ஆசுவாதங்களைப் பெறுவீர்கள். ஒவ்வொரு விடயத்திலும் சமநிலையைக் கொண்டிருப்பதனால் நீங்கள் இலகுவாக முதல் எண்ணிக்கையில் வருவீர்கள். உங்களின் சமநிலையே உங்களுடைய பேரானந்தமான வாழ்க்கையை பலருக்கு காட்சியாக வழங்கும். எப்போதும் உங்கள் விழிப்புணர்வில் சமநிலையைக் கொண்டிருக்கும்போது, தொடர்ந்தும் சகல பேறுகளை அனுபவம் செய்வதுடன், நீங்களும் தொடர்ந்து முன்னேறி அனைத்து ஆத்மாக்களையும் முன்னேறச் செய்வீர்கள்.

**சுலோகம்:** ஒரு மகாவீரரானவர் அனைத்துக் கஷ்டங்களையும் இலகுவாகவும், மலைபோன்றவற்றை கடுகுபோன்று அல்லது பஞ்சு போன்று ஆக்குபவருமாவார்.

---ஓம் சாந்தி---

-----ஓம் சாந்தி-----